



Azərbaycan Respublikası
Əmək və Əhalinin
Sosial Müdafiəsi Nazirliyi



DOST
DAYANIQLI VƏ OPERATİV
SOSIAL TƏMINAT AGENTLIYI

Şəhid ailəsi üçün Azərbaycan
Respublikası Prezidentinin
təqaüdü ilə bağlı
“DOST” mərkəzlərində qeydə
alınan vətəndaş müraciətlərinin
icra edilməsinə dair

Reqlament

1. Ümumi məlumat

- 1.1. Rəqlament şəhid ailəsi üçün Azərbaycan Respublikası Prezidentinin təqaüdünün təyin edilməsi ilə bağlı "DOST" mərkəzlərində qeydə alınan müraciətlərin idarə edilməsi qaydalarını tənzimləyir.
- 1.2. "DOST" mərkəzlərində bu xidmət ilə bağlı müraciətlər yaşayış yeri və olduğu yer üzrə qeydiyyat məhdudiyyəti olmadan ölkə üzrə qəbul edilir.

2. Təriflər, anlayışlar və qısaltmalar

Rəqlamentdə istifadə olunan əsas təriflər, anlayışlar və qısaltmalar aşağıdakı mənaları ifadə edir:

Agentlik – Dayanıqlı və Operativ Sosial Təminat Agentliyi;

Mərkəz – "DOST" mərkəzi;

Sosial agent – Mərkəzin müvafiq xidmət istiqaməti üzrə mütəxəssisi;

MEİS – Mərkəzləşdirilmiş Elektron İnformasiya Sistemi;

Yardım masası – DOST Rəqəmsal İnnovasiyalar Mərkəzinə müraciət etmək üçün vasitə;

VQAS – "Vətəndaşların qəbulu və müraciətlərin qeydiyyatı" altsistemi;

FİN – Fərdi identifikasiya nömrəsi;

NMR – Naxçıvan Muxtar Respublikası.

Təqaüd-Prezident təqaüdü

3. Qəbul masası tərəfindən müraciətin qəbulu

- 3.1. Təqaüdlər istiqamətində Mərkəzə müraciət daxil olduqda Azərbaycan Respublikası Prezidentinin 2018-ci il 10 dekabr tarixli 387 nömrəli Fərmanı ilə təsdiq edilmiş "DOST" mərkəzlərində xidmət göstərilməsi Qaydası" na, Agentliyin İdarə Heyətinin qərarı ilə təsdiq edilmiş və qüvvədə olan "DOST" mərkəzlərində xidmətlərin təşkili və proseslərin idarə edilməsinə dair Prosedur" sənədinə uyğun olaraq xidmət göstərilir.
- 3.2. Şəxsin müraciəti şəhid ailəsinə təqaüdü təyin edilməsi ilə bağlı olduqda şəxsə müvafiq altistiqaməti üzrə növbə verilir.

4. Sosial agent tərəfindən müraciətin qəbulu və icra edilməsi

- 4.1. Şəxs növbəsinə uyğun olaraq müavinət istiqaməti üzrə sosial agent tərəfindən qəbul edilir, müraciət dinlənildikdən sonra altistiqaməti yoxlanılır və müvafiq xidmət pasportuna uyğun proses davam etdirilir. Müraciət seçilmiş altistiqamətə uyğun olmadıqda dəyişdirilir.
- 4.2. Sosial agent tərəfindən ilk növbədə müraciət edən şəxsin şəhid ailəsinin təqaüdü almaq hüququ olan ailə üzvü olub-olmadığına baxılır.
- 4.3. Şəxs şəhidin arvadı (əri), valideynləri, 18 yaşına çatmamış və ya 18 yaşına çatanadək əlilliyi müəyyən olunmuş 18 yaşından yuxarı əlilliyi olan uşaqları, uşaq evlərində tərbiyə olunan qardaş və bacısı, qanunla onları saxlayan şəxs olmadıqda baba və nənəsi deyilsə, şəhid ailəsi üçün təqaüdü almaq hüququ olmadığı bildirilir, "Tam cavablandırıldı" seçilərək "Müraciətin məzmunu" hissəsində "Müraciət edən şəxs şəhidin qanunvericilikdə qeyd edilən ailə üzvü olmadığı üçün şəhid ailəsi üçün təqaüdü almaq hüququ olmadığı barədə məlumat verildi " qeydi edilməklə müraciət yekunlaşdırılır.
- 4.4. Şəxs şəhidin qanunvericilikdə qeyd edilən ailə üzvü olduğu halda sosial agent tərəfindən MEİS-in "Sosial ödənişlər" altsisteminin "Ərizələrə baxış" bölməsi vasitəsilə şəxsin şəxsiyyət vəsiqəsinin FİN daxil edilməklə şəhid ailəsi üçün təqaüdü proaktiv təyin olunub-olunmaması haqqında məlumatlar yoxlanılır.

- 4.5. Şəhid ailəsi üçün təqaüd proaktiv qaydada təyin olunduğu təqdirdə, sosial agent tərəfindən ona MEİS-in "Sosial ödənişlər" altsisteminin "Ərizələrə baxış" bölməsində mövcud olan məlumatlar (təqaüdü aylıq məbləği, təyinatın başlanğıc tarixi, təyinatın son tarixi, plastik kartın əldə edilməsi) təqdim edilir, "Tam cavablandırıldı" seçilərək "Müraciətin məzmunu" bölməsində "Şəxsə təyin edilmiş təqaüd barədə müvafiq altsistemdə mövcud olan məlumatlar təqdim edildi" qeydi edilməklə müraciət yekunlaşdırılır.
- 4.6. Şəhid ailəsi üçün təqaüdü təyinatı proaktiv qaydada aparılmadığı təqdirdə xidmət aşağıdakı formada davam etdirilir:
- 4.6.1. MEİS-in "Vətəndaşların qəbulu" altsisteminin "Müraciət" pəncərəsində, "İstiqamət" hissəsinə "Şəhid ailəsi üzvlərinin hər birinə" altistiqaməti, "Müraciətin növü hissəsində "Ərizə" seçilir, "Müraciətin məzmunu" hissəsində isə "Şəxs şəhid ailəsi üçün təqaüdü təyin edilməsi üçün müraciət edir" şəklində qeyd edilir.
- 4.6.2. Aşağıdakı sənədlər tam tərkibdə qəbul edilərək vətəndaşın ərizəsi ("Azərbaycan Respublikası Nazirlər Kabinetinin 2024-cü il 30 iyul tarixli 368 nömrəli Qərarı ilə təsdiq edilmiş "Sosial müavinətlərin, təqaüdlərin və kompensasiyaların təyin olunması üçün təqdim edilən sənədlərin və məlumatların rəsmiləşdirilməsi, baxılması və saxlanması Qaydaları"nın 1 nömrəli əlavəsinə uyğun olaraq) ilə birlikdə skan edilərək "Vətəndaşların qəbulu" altsisteminə əlavə edilir və Dövlət Sosial Müdafiə Fondunun Sosial Ödənişlərin Təyinatı üzrə Mərkəzi Filialına (NMR qeydiyyatında olan şəxslərə münasibətdə NMR Əmək və Əhalinin Sosial Müdafiəsi Nazirliyinin tabeliyində Dövlət Sosial Müdafiə Fonduna) kargüzərliq edilir:
- müraciət edən şəxsin şəhidlə qohumluğunu təsdiq edən sənəd;
 - şəhid ailələrinə verilən vəsiqə (şəxs təqdim edə bildiyi halda);
 - təqaüd almaq hüququ olan digər ailə üzvləri barədə məlumat;
 - şəhid ailəsi hesab edilməsi barədə arayış.
- 4.7. Sənədlər kargüzərliq edildikdən sonra "Uşağın anadan olmasına görə birdəfəlik müavinət ilə bağlı "DOST" mərkəzlərində qeydə alınan vətəndaş müraciətlərinin icra edilməsinə dair" Reqlamentin müvafiq yarımbəndlərinə uyğun xidmət davam etdirilir.
- 4.8. Şəxs şəhid ailəsi hesab edilməsi barədə arayışı təqdim etmədiyi halda aşağıdakı hallara diqqət yetirilməlidir:
- 4.8.1. Şəhid olmuş ailə üzvü zabit və ya gizir heyətindən olduğu halda şəxs şəhid ailəsi hesab edilməsi barədə arayışı əldə etmək üçün Müdafiə Nazirliyinin, Daxili İşlər Nazirliyinin, Fövqəladə Hallar Nazirliyinin, Dövlət Təhlükəsizliyi Xidməti, Xarici Kəşfiyyat Xidmətinin, Dövlət Sərhəd Xidmətinin, Azərbaycan Respublikası Prezidentinin Təhlükəsizlik Xidmətinin, Xüsusi Rabitə və İnformasiya Təhlükəsizliyi Dövlət Xidmətinin, Strateji Obyektlərin Mühafizəsi Dövlət Agentliyinin kadrlar idarəsinə yönləndirilir. Bu halda "Tam cavablandırıldı" seçilərək "Müraciətin məzmunu" hissəsində "Şəxs şəhid ailəsi hesab edilməsi barədə arayışı təqdim etmədiyi üçün XXXX quruma yönləndirildi" şəklində qeyd edilir.
- 4.8.2. Şəhid olmuş ailə üzvü zabit və ya gizir heyətindən başqa digər hərbi qulluqçular sırasından olduğu halda, şəhid ailəsi hesab edilməsi barədə arayışı əldə etmək üçün Səfərbərlik və Hərbi Xidmətə Çağırış üzrə Dövlət Xidmətinin müvafiq olaraq yerli baş idarə, idarə, şöbə və bölmələrinə yönləndirilir. Bu halda "Tam cavablandırıldı" seçilərək "Müraciətin məzmunu" hissəsində "Şəxs şəhid ailəsi hesab edilməsi barədə arayışı təqdim etmədiyi üçün XXXX quruma yönləndirildi" şəklində qeyd edilir.
- 4.8.3. Şəhid olmuş ailə üzvü mülkü vətəndaş olduğu halda, şəhid ailəsi hesab edilməsi barədə arayışı əldə etmək üçün rayon (şəhər) icra hakimiyyəti orqanlarına yönləndirilir. Bu halda "Tam cavablandırıldı" seçilərək "Müraciətin məzmunu" hissəsində "Şəxs şəhid ailəsi

hesab edilməsi barədə arayışı təqdim etmədiyi üçün XXXX quruma yönləndirildi" şəklində qeyd edilir.

- 4.9. Şəhid ailəsi üzvlərinə təqaüdün təyin olunmasından imtina edilməsi barədə qərar çıxarıldıqda və ya müraciət hər hansı səbəbdən icra olunmadıqda bununla bağlı şəxsin müvafiq "DOST" mərkəzinə müraciəti olarsa, sosial agent tərəfindən Sosial Ödənişlərin Təyinatı üzrə Mərkəzi Filialının Vətəndaş müraciətlərinə dəstək şöbəsi ilə telefon (4887) vasitəsilə (NMR Əmək və Əhalinin Sosial Müdafiəsi Nazirliyinin tabeliyində Dövlət Sosial Müdafiə Fondunun Sosial müavinətlər və təqaüdlərin təyinatı şöbəsi ilə (3507)) əlaqə saxlanılaraq müvafiq məlumatlar əldə edilə bilər.
- 4.10. Şəhid ailə üzvü kimi təqaüd alan şəxs digər şəhid statusu almış ailə üzvünə görə şəhid ailəsi üçün təqaüdün təyin olunması üçün müraciət etdikdə, onun hər şəhidə görə təqaüd almaq hüququ olduğu üçün Reqlamentin 4.6-cı yarım bəndinə uyğun xidmət davam etdirilir, "Müraciətin məzmunu" hissəsində "Şəxsin hər şəhidə görə təqaüdü almaq hüququ olduğu üçün şəhid ailəsi üçün təqaüd ilə bağlı ərizə qəbul edildi" şəklində qeyd edilir.
- 4.11. Milli Qəhrəmanın və ya Vətən Müharibəsi Qəhrəmanının ailə üzvü kimi təqaüd alan şəxs həmin şəhidə görə şəhid ailəsi üçün təqaüdü almaq üçün müraciət etdikdə ona qanunvericiliyin tələbi izah edilərək şəhid ailəsi üçün təqaüdü almaq hüququ olmadığı bildirilir, "Tam cavablandırıldı" seçilərək "Müraciətin məzmunu" hissəsində "Şəxsə hər şəhidə görə qeyd edilən təqaüdlərdən yalnız birini almaq hüququ olduğu barədə məlumat verildi" şəklində qeyd edilərək müraciət yekunlaşdırılır.
- 4.12. Müharibə əlili kimi təqaüd alan şəxs şəhid ailəsi üçün təqaüd almaq üçün müraciət etdikdə, sözügedən təqaüdü almaq hüququ yarandığı üçün Reqlamentin 4.6-cı yarım bəndinə uyğun xidmət davam etdirilir, "Müraciətin məzmunu" hissəsində "Şəxs şəhid ailəsi üçün təqaüdü almaq üçün müraciət edir" şəklində qeyd edilir.
- 4.13. Şəhid ailəsi üzvü kimi təqaüd almaq üçün müraciət edən şəxs Azərbaycan Respublikasının ərazisində müvəqqəti yaşayan vətəndaşlığı olmayan şəxs və ya əcnəbi olduğu halda, təqaüdü almaq hüququ yarandığı üçün Reqlamentin 4.6-cı yarım bəndinə uyğun olaraq xidmət davam etdirilir. Şəxs xarici ölkə vətəndaşı olduğu halda Prezident təqaüdünün təyin olunması ilə bağlı müraciət etmək üçün Dövlət Sosial Müdafiə Fonduna yönləndirilməlidir.
- 4.14. Şəhid ailəsi üzvü kimi təqaüd almaq üçün müraciət edən şəxs Azərbaycan Respublikasının hüddudlarından kənarda yaşayan şəxsdirsə, şəhid ailəsi üçün təqaüdün onların arzularına əsasən Azərbaycan Respublikasının banklarında açılmış şəxsi hesablarına və ya öz vəsaitləri hesabına yaşadıkları ölkələrə köçürülə biləcəyi barədə məlumat verilərək, şəxsin istəyinə uyğun bu barədə ərizədə qeyd edilməklə, Reqlamentin 4-6-cı bəndinə uyğun xidmət davam etdirilir və "Müraciətin məzmunu" hissəsində "Şəxs şəhid ailəsi üçün təqaüd almaq üçün müraciət edir və xarici ölkədə yaşadığı üçün ödənişin XXXX hesaba köçürülməsini istəyir" şəklində qeyd edilir.
- 4.15. Şəhidin sonradan nikaha daxil olmuş arvadı şəhid ailəsi üçün təqaüdün təyin olunması ilə bağlı müraciət etdikdə onun sözügedən təqaüdü almaq hüququ olmadığı üçün, qanunvericilik izah edilərək, yalnız şəhidin dul arvadının şəhid ailəsi üçün təqaüdü almaq hüququ olduğu barədə məlumat verilir, "Tam cavablandırıldı" seçilərək "Müraciətin məzmunu" hissəsində "Şəhidin arvadı nikaha daxil olduğu üçün şəhid ailəsi üçün təqaüdü almaq hüququ olmadığı barədə məlumat verildi" qeydi edilməklə müraciət yekunlaşdırılır.
- 4.16. Şəhidin 18 yaşından böyük, 23 yaşınadək təhsil almayan övladı və ya 23 yaşından böyük övladı şəhid ailəsi üçün təqaüdün təyin olunması ilə bağlı müraciət etdikdə sözügedən təqaüdü almaq hüququ olmadığı üçün qanunvericilik izah edilir, şəhidin 18 yaşından böyük övladı 23 yaşınadək təhsil almadığı müddətdə, 23 yaşından böyük övladının isə 18

yaşınadək və 18 yaşından sonra əlilliyi müəyyən olunmadığı müddətdə şəhid ailəsi üçün təqaüdü almaq hüququ olmadığı barədə məlumat verilir, “Tam cavablandırıldı” seçilərək “Müraciətin məzmunu” hissəsində “Müraciət edən şəxs şəhidin 23 yaşınadək əyani təhsil alan övladı və ya 18 yaşınadək və 18 yaşından sonra əlilliyi olan övladı olmadığı üçün şəhid ailəsi üçün təqaüdü almaq hüququ olmadığı barədə məlumat verildi” qeydi edilməklə müraciət yekunlaşdırılır.